



جوڑیا ایمانی

شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال

محمد الیاس عطار قادری رضوی

قامت برکات
العقبات

Contents

2.....	جوشِ ایمانی ⁽¹⁾
2.....	دُرُودِ شریف کی فضیلت.....
3.....	مدنی مَنے کا جوشِ ایمانی.....
5.....	دنیا کیلئے تو وقت ہے مگر.....
6.....	چار شہیدوں کی ماں.....
8.....	گُفتار کے غازی.....
11.....	احساسِ ذمہ داری پیدا کیجئے.....
12.....	مدنی قافلے میں شفا بھی ملی اور دیدار بھی ہوا.....
13.....	سلطانِ دو جہاں صَلَّى اللهُ تَعَالَى عَلَيْهِ وَآلِهِ وَسَلَّمَ کی قربانیاں.....
14.....	بھلائی کی باتیں سکھانے کی فضیلت.....
15.....	مُبلِّغین کی قبریں اِنْ شَاءَ اللهُ عَزَّوَجَلَّ جگمگائیں گی.....
15.....	جنت میں داخلہ اور گزشتہ گناہوں کا کفارہ.....
16.....	حُصولِ دنیا کے لئے سفر.....
16.....	ایک طرف صحابہ کا کردار دوسری طرف ہم غفلتِ شِعَار.....
19.....	جوشِ ایمانی کا ثبوت دیجئے.....
19.....	داتا حُصُور کی طرف سے مدنی قافلے کی خیر خواہی.....
21.....	”قطعِ رحمی حرام ہے“ کے 13 حُرُوف کی نسبت سے صلہِ رَحْمٰی کے 13 مدنی پھول.....
24.....	مآخذ و مراجع.....

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

جوش ایمانی (1)

غالباً آپ کو شیطان یہ رسالہ (24 صفحات) پورا نہیں پڑھنے دے گا

مگر آپ کو شش کر کے پورا پڑھا کر شیطان کے وار کو ناکام بنا دیجئے۔

دُرُودِ شَرِيْفِ كِي فَضِيْلَتِ

”سَعَادَةُ الدَّارِيْنَ“ میں ہے، حضرت سیدنا ابراہیم بن علی بن عطیہ رَحْمَةُ اللّٰهِ تَعَالٰی عَلَیْهِ فرماتے ہیں: میں نے خواب میں جناب رسالت مآب صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ کا دیدار کیا تو عرض کی: سرکار! صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ آپ کی شفاعت کا طلب گار ہوں۔ سرکار صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ نے فرمایا: اَكْثِرْ مِنْ الصَّلٰوةِ عَلَیَّ یعنی ”مجھ پر کثرت کے ساتھ دُرُودِ پاك پڑھا کرو۔“ (سَعَادَةُ الدَّارِيْنَ ص ۱۳۷)

کعبے کے بدرالدبے تم پہ کروڑوں دُرُودِ

طیبہ کے شمس الضحیٰ تم پہ کروڑوں دُرُودِ (حدائق بخشش شریف ص ۲۶۴)

صَلُّوْا عَلٰی الْحَبِيْبِ! صَلَّى اللّٰهُ تَعَالٰی عَلٰی مُحَمَّدٍ

1-- یہ بیان امیر اہلسنت دامت برکاتہم العالیہ نے تبلیغ قرآن وسنت کی عالمگیر غیر سیاسی تحریک دعوتِ اسلامی کے تین روزہ بین الاقوامی سنتوں بھرے اجتماع (۲، ۳، ۴ رجب المرجب ۱۴۱۹ھ مدینۃ الاولیاء ملتان) کی آخری نشست میں فرمایا۔ ترمیم و اضافے کے ساتھ تحریراً حاضر خدمت ہے۔۔ مجلس مکتبۃ المدینہ

مَدَنی مَنے کا جوشِ ایمانی

رات کا پچھلا پہر تھا، سارے کا سارا مدینہ نُور میں ڈوبا ہوا تھا۔ اہل مدینہ رحمت کی چادر اوڑھے محو خواب تھے، اتنے میں مُؤدِّنِ رَسولِ اللہ حضرت سیدنا بلال حبشی رَضِيَ اللهُ تَعَالَى عَنْهُ کی پُر کيف صدا مدینہ منورہ زَادَهَا اللهُ شَرَفًا وَتَعْظِيمًا کی گلیوں میں گونج اٹھی: ”آج نمازِ فجر کے بعد مجاہدین کی فوج ایک عظیم مہم پر روانہ ہو رہی ہے۔ مدینہ منورہ زَادَهَا اللهُ شَرَفًا وَتَعْظِيمًا کی مقدّس پیمیاں اپنے شہزادوں کو جنت کا دولہا بنا کر فوراً دربارِ رسالت میں حاضر ہو جائیں۔“ ایک بیوہ صحابیہ رَضِيَ اللهُ تَعَالَى عَنْهَا اپنے چھ سالہ یتیم شہزادے کو پہلو میں لٹائے سو رہی تھیں۔ حضرت سیدنا بلال رَضِيَ اللهُ تَعَالَى عَنْهُ کا اعلان سن کر چونک پڑیں! دل کا زخم ہرا ہو گیا، یتیم بچے کے والدِ گرامی گزشتہ برس غزوہ بدر میں شہید ہو چکے تھے۔ ایک بار پھر شجرِ اسلام کی آبیاری کیلئے خون کی ضرورت درپیش تھی مگر ان کے پاس چھ سالہ مَدَنی مَنے کے علاوہ کوئی اور نہ تھا۔ سینے میں تھا ہوا طوفان آنکھوں کے ذریعے اُمنڈ آیا۔ آہوں اور سسکیوں کی آواز سے مَدَنی مَنے کی آنکھ کھل گئی، ماں کو روتا دیکھ کر بیقرار ہو کر کہنے لگا: ماں! کیوں روتی ہو؟ ماں مَدَنی مَنے کو اپنے دل کا درد کس طرح سمجھاتی! اس کے رونے کی آواز مزید تیز ہو گئی۔ ماں کی گریہ وزاری کی تَأَثُّر سے مَدَنی مَنے بھی رونے لگ گیا۔ ماں نے مَدَنی مَنے کو بہلانا شروع کیا، مگر وہ ماں کا درد جاننے کیلئے بَصُد تھا۔ آخر کار ماں نے اپنے جذبات پر بکوشش تمام قابو پاتے ہوئے کہا: بیٹا! ابھی ابھی حضرت سیدنا بلال رَضِيَ اللهُ تَعَالَى عَنْهُ نے

اعلان کیا ہے: مجاہدین کی فوج میدان جنگ کی طرف روانہ ہو رہی ہے۔ آقائے نامدار صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے جاں نثار طلب فرمائے ہیں۔ کتنی بخت بیدار ہیں وہ مائیں جو آج اپنے نوجوان شہزادوں کا نذرانہ لئے دربار رسالت میں حاضر ہو کر اشکبار آنکھوں سے التجائیں کر رہی ہوں گی: يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! ہم اپنے جگر پارے آپ کے قدموں پر نثار کرنے کیلئے لائی ہیں، آقا! ہمارے ارمانوں کی حقیر قربانیاں قبول فرمائیے، سرکار! عمر بھر کی محنت و صول ہو جائے گی۔ اتنا کہہ کر ماں ایک بار پھر رونے لگی اور بھرائی ہوئی آواز میں کہا: کاش! میرے گھر میں بھی کوئی جوان بیٹا ہوتا اور میں بھی اپنا نذرانہ شوق لے کر آقا کی بارگاہ میں حاضر ہو جاتی۔ مدنی مٹاماں کو پھر روتا دیکھ کر مچل گیا اور اپنی ماں کو چپ کرواتے ہوئے **جوشِ ایمانی** کے جذبے کے ساتھ کہنے لگا: میری پیاری ماں! مت رو، مجھی کو پیش کر دینا۔ ماں بولی: بیٹا! تم ابھی کمسن ہو، میدانِ کارزار میں دشمنانِ خونخوار سے پالا پڑتا ہے، تم تلوار کی کاٹ برداشت نہیں کر سکو گے۔ مدنی مٹنے کی ضد کے سامنے بالآخر ماں کو ہتھیار ڈالنے ہی پڑے۔ نماز فجر کے بعد **مسجد النبوی الشریف** عَلِيٍّ صَاحِبِهَا الصَّلَاةُ وَالسَّلَامِ کے باہر میدان میں مجاہدین کا ہجوم ہو گیا۔ ان سے فارغ ہو کر سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ واپس تشریف لا ہی رہے تھے کہ ایک پردہ پوش خاتون پر نظر پڑی جو اپنے چھ سالہ مدنی مٹنے کو لئے ایک طرف کھڑی تھی۔ شاہ شیریں مقال، صاحبِ جود و نوال، شہنشاہِ خوشخصال، محبوبِ رب ذوالجلال، آقائے بلال صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت سیدنا بلال

رَضِيَ اللهُ تَعَالَى عَنْهُ کو آمد کا سبب دریافت کرنے کیلئے بھیجا۔ سیدنا بلال رَضِيَ اللهُ تَعَالَى عَنْهُ نے قریب جا کر نگاہیں جھکائے آنے کی وجہ دریافت کی۔ خاتون نے بھرائی ہوئی آواز میں جواب دیا: آج رات کے پچھلے پہر آپ اعلان کرتے ہوئے میرے غریب خانے کے قریب سے گزرے تھے، اعلان سُن کر میرا دل تڑپ اُٹھا۔ آہ! میرے گھر میں کوئی نوجوان نہیں تھا جس کا نذرانہ شوق لے کر حاضر ہوتی فقط میری گود میں یہی ایک چھ سالہ یتیم بچہ ہے جس کے والد گزشتہ سال غزوہ بدر میں جامِ شہادت نوش کر چکے ہیں میری زندگی بھر کی پونجی یہی ایک بچہ ہے، جسے سرکارِ عالی و قارِ صَلَّى اللهُ تَعَالَى عَلَيْهِ وَآلِهِ وَسَلَّمَ کے قدموں پر نثار کرنے کیلئے لائی ہوں۔ حضرت سیدنا بلال رَضِيَ اللهُ تَعَالَى عَنْهُ نے پیار سے مدنی مئے کو گود میں اٹھالیا اور بارگاہ رسالت میں پیش کرتے ہوئے سارا ماجرا عرض کیا۔ سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے مدنی مئے پر بہت شفقت فرمائی۔ مگر کمسنی کے سبب میدانِ جہاد میں جانے کی اجازت نہ دی۔ (ماخوذ از: زلف و زنجیر ص ۲۲۲) اللهُ عَزَّوَجَلَّ

کی اُن پر رحمت ہو اور اُن کے صدقے ہماری بے حساب مغفرت ہو۔ امین بجاہ النبی

الْأَمِين صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

دنیا کیلئے تو وقت ہے مگر۔۔۔

میٹھے میٹھے اسلامی بھائیو! دیکھا آپ نے مدنی مئے کا جوشِ ایمانی!

اللہ! اللہ! پہلے کی مائیں اللہ و رسول عَزَّوَجَلَّ صَلَّى اللهُ تَعَالَى عَلَيْهِ وَآلِهِ وَسَلَّمَ اور دینِ اسلام سے کس قدر والہانہ مَحَبَّت کرتی تھیں۔ جو لوگ اپنے جگر پاروں کو بے وفا دنیا کی دولت کے حُصُول کی خاطر اپنے شہر سے دوسرے شہر بلکہ دوسرے ملک تک میں اور وہ بھی برسوں کیلئے بھیجنے کیلئے تیار ہو جاتے ہیں مگر اپنے ہی شہر میں ہونے والے دعوتِ اسلامی کے ہفتہ وار سنتوں بھرے اجتماع میں تھوڑی دیر کیلئے بھی جانے سے روک دیتے ہیں، سنتوں کی تربیت کی خاطر مدنی قافلوں میں عاشقانِ رسول کے ہمراہ چند روز سفر کرنے سے مانع ہوتے ہیں، ان کو اس ایمان افروز حکایت سے درسِ عبرت حاصل کرنا چاہئے۔ آہ! ہم تھوڑے سے وقت کی قربانی دینے سے بھی کتراتے ہیں اور ہمارے اسلاف اپنا جان و مال سب کچھ راہِ خدا عَزَّوَجَلَّ میں قربان کرنے کیلئے ہر پل تیار رہتے تھے۔

تھے تو آباوہ تمہارے ہی مگر تم کیا ہو

ہاتھ پر ہاتھ دھرے منتظر فردا ہو

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

چار شہیدوں کی ماں

اُسْدُ الْغَابَةِ جلد 7 صَفْحَه 100 پر ہے: جنگِ قادِسيه (جو امیر المؤمنین حضرت سیدنا عمر فاروق اعظم

رَضِيَ اللهُ تَعَالَى عَنْهُ کے دورِ خلافت میں لڑی گئی تھی) میں حضرت سیدتنا خنساء

رَضِيَ اللهُ تَعَالَى عَنْهَا چاروں شہزادوں سمیت شریک ہوئی تھیں۔ آپ رَضِيَ اللهُ تَعَالَى عَنْهَا نے جنگ سے ایک روز قبل اپنے چاروں شہزادوں کو اس طرح نصیحت فرمائی: ”میرے پیارے بیٹو! تم اپنی خوشی سے مسلمان ہوئے اور اپنی ہی خوشی سے تم نے ہجرت کی، اس ذات کی قسم! جس کے سوا کوئی معبود نہیں، تم ایک ہی ماں باپ کی اولاد ہو، میں نے تمہارے نسب کو خراب نہیں کیا، تمہیں معلوم ہے کہ اللهُ غَفَّارٌ عَزَّوَجَلَّ نے کُفَّار سے مقابلہ (مقابلہ۔ ل) کرنے میں مجاہدین کے لئے عظیمُ الشان ثواب رکھا ہے۔ یاد رکھو! آخرت کی باقی رہنے والی زندگی دنیا کی فنا ہونے والی زندگی سے بدرجہا بہتر ہے۔ سنو! سنو! قرآنِ پاک کے پارہ 4 سُورَةُ اِلْعٰزِمِیْنِ کی آیت نمبر 200 میں ارشاد ہوتا ہے:

يٰۤاَيُّهَا الَّذِيْنَ اٰمَنُوْا صَبِرُوْا وَّصَابِرُوْا وَّرٰبِطُوْا وَّاَتَّقُوا اللّٰهَ لَعَلَّكُمْ تُفْلِحُوْنَ (۲۰۰)

ترجمہ کنزالایمان: اے ایمان والو! صبر کرو اور صبر میں دشمنوں سے آگے رہو اور سرحد پر اسلامی ملک کی نگہبانی کرو

اور اللہ سے ڈرتے رہو، اس امید پر کہ کامیاب ہو۔

صبح کو بڑی ہوشیاری کے ساتھ جنگ میں شرکت کرو اور دشمنوں کے مقابلے میں اللهُ عَزَّوَجَلَّ سے مدد طلب کرتے ہوئے آگے بڑھو اور جب تم دیکھو کہ لڑائی زور پر آگئی اور اس کے شعلے بھڑکنے لگے ہیں تو اس شعلہ زن آگ میں کود جانا، کافروں کے سردار کا مقابلہ

کرنا، اِنْ شَاءَ اللهُ عَزَّوَجَلَّ عِزَّتْ وَاكْرَامِ كَيْسَاتِهِ جَنَّتْ مِيں رِهْوْگے۔“ جَنگِ مِيں حَضْرَتِ سَيِّدَتُنَا خَنْسَاءِ رَضِيَ اللهُ تَعَالَى عَنْهَا كے چاروں شہزادوں نے بڑھ چڑھ کر گُفَّارِ كَامُقَابَلَهْ كِيَا اور كِيے بَعْدِ دِيگرے جَامِ شَهَادَتِ نُوْشِ كَرگئے۔ جَبِ اِن كِي وَاوَالِدُهُ مُحْتَرَمَهْ رَضِيَ اللهُ تَعَالَى عَنْهَا كُو اِن كِي شَهَادَتِ كِي خَبْرِ پِيْنجِي تُو اُنْهوں نے بَجَائِ وَاوَايِلَا مِچَانِي كے كِهَا: اُس پِيَارِي اللهُ عَزَّوَجَلَّ كَا شُكْرُ هِي جِس نے مِجھے چَار شَهِيدِ بِيٹوں كِي مَالِ بِنِي كَا شُرْفِ عَطَا فرمَيا۔ مِجھے اللهُ رَبُّ الْعِزَّتِ كِي رَحْمَتِ سِي اُمِّيْدِ هِي كِه مِيں بِي اِن چَاروں شَهِيدِوْنِ كے سَاْتِهْ جَنَّتْ مِيں رِهْوْوْگِي۔ (اَسْدُ الْغَايْبَةِ فِي مَعْرِفَةِ الصَّحَابَةِ ج ۷ ص ۱۰۰-۱۰۱)

غلامانِ محمد جان دینے سے نہیں ڈرتے

یہ سرکٹ جائے یا رہ جائے کچھ پروا نہیں کرتے

الله عَزَّوَجَلَّ كِي اُن پَر رَحْمَتِ بُو اور اُن كے صَدَقِي بَمَارِي بِي حَسَابِ مَغْفِرَتِ بُو۔

اٰمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهٖ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلٰى مُحَمَّد

گفتار کے غازی

میٹھے میٹھے اسلامی بھائیو! آخِر وہ کون سا جذبہ تھا جس نے ہر مرد و عورت بلکہ بچے بچے کو اسلام کا شیدائی

بنادیا تھا۔ وہ کابلُ الایمان مومن تھے، وہ جوشِ ایمانی کے جذبے سے

سرشار تھے اور آہ! آج کا مسلمان اکثر کمزوری ایمان کا شکار ہے۔ اُن کے پیشِ نظر ہر دم اللہ و رسول عَزَّوَجَلَّ
 وَصَلَّى اللهُ تَعَالَى عَلَيْهِ وَآلِهِ وَسَلَّمَ کی رضا ہو کرتی تھی مگر ہائے افسوس! آج کے مسلمانوں کی اکثریت کی اب
 اس طرف کوئی توجُّہ نہیں۔ وہ اللہ و رسول عَزَّوَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ کی مَحَبَّت سے سرشار تھے اور
 وائے بد نصیبی! آج کے مسلمانوں کی بھاری اکثریت دنیا کی مَحَبَّت میں مُسْتَعْرِق (مُس۔ تَغ۔ رَق) ہے۔ وہ اعلیٰ
 کردار کے مالک ہو کرتے تھے مگر آج کے اکثر مسلمان فقط گفتار (یعنی باتوں) کے غازی بن کر رہ گئے ہیں۔
 آہ! صد ہزار آہ! ہم نے دنیا کی مَحَبَّت میں ڈوب کر، رضائے الہی کے کاموں سے دور ہو کر، اپنی زندگیوں کو
 گناہوں سے آلود کر کے، اپنے میٹھے میٹھے آقا صَلَّى اللهُ تَعَالَى عَلَيْهِ وَآلِهِ وَسَلَّمَ

کی پیاری پیاری سنتوں کے سانچے میں خود کو ڈھالنے کے بجائے اغیار کے فیشن کو اپنا کر اپنی حالت خود آپ
 بگاڑ ڈالی ہے۔ پارہ 13 سُورَةُ الرَّعْدِ کی گیارہویں آیت میں ارشاد ہوتا ہے:

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ ۗ

ترجمہ کنزالایمان: بیشک اللہ کسی قوم سے اپنی نعمت نہیں بدلتا جب تک وہ خود اپنی حالت نہ بدل دیں۔

افسوس! صد ہزار افسوس! بے عملی کے سبب ہم ذلت و رسوائی کے عمیق گڑھے میں نہایت ہی تیزی کے
 ساتھ گرتے چلے جا رہے ہیں۔ ایک وقت وہ تھاجب کفار مسلمان کے نام سے لرزہ برآمد ہو جایا کرتے تھے اور آج
 انقلابِ معکوس نے مسلمانوں کو کفار سے خوفزدہ کر رکھا ہے۔

اُمت پہ تری آ کے عجب وقت پڑا ہے
 پَر دِیس میں وہ آج غریبُ الغرِبا ہے
 خود آج وہ مہمانِ سرائے فقرا ہے
 اب اس کی مجالس میں نہ بتی نہ دیا ہے
 اب مُعترضِ اس دین پہ ہر ہرزہ سرا ہے
 پیاروں میں محبت ہے نہ یاروں میں وفا ہے
 پر نام تری قوم کایاں اب بھی بڑا ہے
 مُدّت سے اسے دَورِ زماں میٹ رہا ہے
 وہ یاد میں اَسلاف کے اب رُو بَقصا ہے
 اب علم کا واں نام نہ حکمت کا پتا ہے
 گم دشت میں اک قافلہ بے طبل و دراہے
 شکوہ ہے زمانے کا نہ قسمت کا گلا ہے
 سچ ہے کہ بُرے کام کا انجام بُرا ہے
 بیڑا یہ تباہی کے قریب آن لگا ہے
 دنیا پہ ترا لطف سدا عام رہا ہے
 جب تُو نے کیا نیک سُلوک ان سے کیا ہے
 ہر باغی و سرکش کا سر آخر کو جھکا ہے
 اعدا سے غلاموں کو کچھ امید سوا ہے
 خطروں میں بہت اس کا جہاز آ کے گھرا ہے
 دلدادہ تر ایک سے ایک ان میں سوا ہے
 وہ تیری مَحَبَّت تری عِتْرَت کی ولا ہے

اے خاصہ خاصانِ رُسلِ وقتِ دُعا ہے
 جو دین بڑی شان سے نکلا تھا وطن سے
 جس دین کے مدعو تھے کبھی قیصر و کسریٰ
 وہ دین ہوئی بزمِ جہاں جس سے فُروزاں
 جس دین کی حُجّت سے سب ادیان تھے مغلوب
 چھوٹوں میں اطاعت ہے نہ شفقت ہے بڑوں میں
 گو قوم میں تیری نہیں اب کوئی بڑائی
 ڈر ہے کہیں یہ نام بھی مٹ جائے نہ آخر
 وہ قوم کہ آفاق میں جو سُر بَنگ تھی
 جو قوم کہ مالک تھی عُلوم اور حَکَم کی
 کھوج ان کے کمالات کا لگتا ہے اب اتنا
 جو کچھ ہیں وہ سب اپنے ہی ہاتھوں کے ہیں کر تُو ت
 دیکھے ہیں یہ دن اپنی ہی غفلت کی بدولت
 فریاد ہے! اے کشتی اُمت کے نگہباں!
 اے چشمہ رُحمتِ بِاِبِی اَنْتَ وَ اُمِّی
 جس قوم نے گھر اور وطن تجھ سے چھڑایا
 سو بار ترادیکھ کے عفو اور تَرْتُم
 برتاؤ ترے جبکہ یہ اعدا سے ہیں اپنے
 کر حق سے دعا اُمتِ مرحوم کے حق میں
 اُمت میں تری نیک بھی ہیں بد بھی ہیں لیکن
 ایماں جسے کہتے ہیں عقیدے میں ہمارے

جو خاک ترے در پہ ہے جاؤب سے اڑتی
 جو شہر ہوا تیری ولادت سے مشرف
 جس شہر نے پائی تری ہجرت سے سعادت
 کل دیکھئے پیش آئے غلاموں کو ترے کیا
 ہم نیک ہیں یا بد ہیں پھر آخر ہیں تمہارے
 تدبیر سنہلنے کی ہمارے نہیں کوئی
 وہ خاک ہمارے لئے داروئے شفا ہے
 اب تک وہی قبلہ تری اُمت کا رہا ہے
 کئے سے کشش اُس کی ہر اک دل میں سوا ہے
 اب تک تو ترے نام پہ ایک ایک فدا ہے
 نسبت بہت اچھی ہے اگر حال برا ہے
 ہاں ایک دعا تیری کہ مقبولِ خدا ہے

خود جاہ کے طالب ہیں نہ عزت کے ہیں خواہاں

پر فکر ترے دین کی عزت کی سدا ہے

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

احساسِ ذمہ داری پیدا کیجئے

میٹھے میٹھے اسلامی بھائیو! نہایت ہی سنجیدگی کے ساتھ اپنے کردار کا جائزہ لیجئے۔ اپنے گناہوں سے سچی توبہ کیجئے اور اپنے اندر از سر نو **جویشِ ایمانی** پیدا کیجئے اور یہ مدنی سوچ بنائیے کہ مجھے اپنی اور ساری دنیا کے لوگوں کی اصلاح کی کوشش کرنی ہے، اِنْ شَاءَ اللهُ عَزَّوَجَلَّ۔ اگر آپ نے اپنی ذمہ داری کو سمجھ کر اللہ و رسول عَزَّوَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ کی محبت میں ڈوب کر اس مدنی کام کا بیڑا اٹھا⁽²⁾ لیا تو اللہ و رسول عَزَّوَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ کے پیار کی برکت سے اِنْ شَاءَ اللهُ عَزَّوَجَلَّ آپکا دونوں جہاں میں بیڑا پار ہو گا۔

ہم کو اللہ اور نبی سے پیار ہے

اِنْ شَاءَ اللهُ اپنا بیڑا پار ہے (وسائلِ بخشش ص ۶۰۰)

مَدَنی قافلے میں شفا بھی ملی اور دیدار بھی ہوا

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ دعوتِ اسلامی کے سنتوں کی تربیت کے مَدَنی قافلوں میں عاشقانِ رسول کی صحبت کی برکت سے دنیا و آخرت کی ایسی ایسی سعادتیں ملتی ہیں کہ نہ پوچھو بات۔ آپ کی ترغیب کیلئے ایک مَدَنی بہار آپ کے گوش گزار کرتا ہوں چنانچہ پاکستان کے صوبہ پنجاب کے ایک اسلامی بھائی کا بیان ہے: میں دعوتِ اسلامی کے عالمی مَدَنی مرکز فیضانِ مدینہ (باب المدینہ کراچی) میں ”تربیتی کورس“ کیلئے آیا ہوا تھا، اس دوران ایک دن جمعرات کو صبح تقریباً چار بجے پیٹ کی بائیں جانب اچانک درد اٹھا، درد اس قدر شدید تھا کہ سات انجکشن لگے تب آرام آیا، حسبِ معمول جمعرات کو ہونے والے سنتوں بھرے اجتماع کیلئے (مَدَنی مرکز فیضانِ مدینہ) میں شام کو حاضر ہوا۔ رات دس بجے پھر درد شروع ہوا مگر اجتماع میں مانگی جانے والی اجتماعی دعا کے وقت ٹھیک ہو گیا، ایک گھنٹہ کے بعد پھر بہت شدید درد اٹھا۔ ڈاکٹر نے تین انجکشن لگائے پھر کچھ افاقہ ہوا۔ اب حالت یہ ہو گئی کہ جب بھی کھانا کھاتا درد شروع ہو جاتا۔ روزانہ تین چار ٹیکے لگتے۔ ڈرپ چڑھتی، الٹراساؤنڈ بھی کروایا، مگر ڈاکٹروں کو درد کا سبب سمجھ میں نہ آیا۔ میں اسپتال میں پڑا تھا وہاں مجھے معلوم ہوا کہ میرے ساتھ والے اسلامی بھائی سنتوں کی تربیت کے مَدَنی قافلے میں 12 دن کیلئے سفر کی تیاری کر رہے ہیں، ڈاکٹر نے سفر سے بہتیرا روکا مگر مجھ سے نہ رہا گیا میں ڈیرہ بگٹی (بلوچستان) جانے والے مَدَنی قافلے کا مسافر بن گیا۔ ڈیرہ بگٹی جاتے

ہوئے راستے میں تھوڑا سا درد ہوا، پھر وہاں سے ہم نے ”سوئی“ آکر جمعرات کے سنتوں بھرے اجتماع میں شرکت کی اور پھر ڈیرہ بگٹی واپس آگئے۔ اَلْحَمْدُ لِلّٰہِ مَدَنِی قافلے کی بَرَکت سے دَرْدِ ایسا دُور ہو گیا کبھی تھا ہی نہیں اور اَلْحَمْدُ لِلّٰہِ عَزَّوَجَلَّ تا حال مجھے دوبارہ وہ تکلیف نہیں ہوئی اور سب سے بڑی سعادت یہ ملی کہ مجھے مَدَنِی قافلے میں خواب کے اندر مَدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا دیدار ہو گیا۔

لُوٹنے رَحمتیں قافلے میں چلو سیکھنے سنتیں قافلے میں چلو
 دردِ سر ہوا گر دُکھ رہی ہو کمر دَرْدِ دونوں مٹیں، قافلے میں چلو
 ہے طلب دید کی، دید کی عید کی کیا عَجَب وہ دیکھیں قافلے میں چلو

سلطانِ دو جہاں صَلَّی اللہُ تَعَالٰی عَلَیْہِ وَاٰلِہٖ وَسَلَّم کی قربانیاں

میٹھے میٹھے اسلامی بھائیو! اپنی اور ساری دنیا کے لوگوں کی اصلاح کی کوشش کیلئے آپ کو اپنے اندر قربانی کا جذبہ پیدا کرنا ہو گا۔ بغیر قربانی پیش کئے کچھ نہیں ہو سکتا۔ ہمارے پیارے پیارے اور میٹھے میٹھے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسلام کی خاطر کیسی کیسی قربانیاں پیش کیں اس کا تصوّر ہی لرزادینے کیلئے کافی ہے۔ راہِ خدا عَزَّوَجَلَّ میں ہمارے مکی مَدَنِی آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کو بے حد ستایا گیا، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی راہوں میں کانٹے بچھائے گئے، آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر پتھر برسائے گئے، حتیٰ کہ کفارِ بد اطوار آپ کو شہید کرنے کے بھی دَر پے رہے مگر ہمارے پیارے پیارے آقا اور

میٹھے میٹھے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہمت نہ ہارے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی مسلسل جدوجہد رنگ لائی، جو لوگ دشمن تھے وہ اللہ عَزَّوَجَلَّ کے فضل و کرم سے دوست بن گئے، جو جان کے دریچے تھے وہ جانیں قربان کرنے لگے، جو دوسروں کو مسلمان ہونے سے روکتے تھے وہ خود مسلمان ہو کر دوسروں کو مسلمان کرنے کی کوششوں میں مصروف ہو گئے۔ اَلْحَمْدُ لِلّٰہِ عَزَّوَجَلَّ آج ساری دنیا میں جو اسلام کی بہاریں ہیں وہ اللہ رَبُّ الْعَزَّوَجَلَّ کی عنایت سے پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی مساعی جلیلہ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی عظیم تربیت سے صحابہ کرام عَلَيْهِمُ الرِّضْوَان کی قربانیوں کا نتیجہ ہے۔

حق کی راہ میں پتھر کھائے خوں میں نہائے طائف میں

دین کا کتنی محنت سے کام آپ نے اے سلطان کیا (وسائل بخشش ص ۳۸۸)

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

بھلائی کی باتیں سکھانے کی فضیلت

میٹھے میٹھے اسلامی بھائیو! آپ بھی نیکی کی دعوت کی خاطر قربانیوں کیلئے کمر بستہ ہو جائیے اور ڈھیروں ثواب کمائیے۔ امام ابو نعیم احمد بن عبد اللہ اصفہانی قَدَسَ سِرُّهُ التُّوْرَانِ (مُتَوَقُّفًا 430 ہجری) ”حَلِیَّةُ الْاَوْلِیَاء“ میں نقل کرتے ہیں، اللہ تَبَارَكَ وَتَعَالَى نے حضرت سیدنا موسیٰ کلیم اللہ عَلَی نَبِیِّنَا وَعَلَيْهِ الصَّلَاةُ وَالسَّلَام کی طرف وحی فرمائی: ”بھلائی کی باتیں خود بھی سیکھو اور دوسروں کو بھی سکھاؤ، میں بھلائی سکھنے اور سکھانے والوں کی قبروں کو

روشن فرماؤں گا تاکہ ان کو کسی قسم کی وحشت نہ ہو۔“ (حلیۃ الاولیاء ج ۶ ص ۵ رقم ۷۶۲۲)

مُبَلِّغِينَ كِي قَبْرِينِ اِنْ شَاءَ اللّٰهُ عَزَّ وَجَلَّ جَمَّكَائِيں كِي

اِس رِوَايَت سے نِيكِي كِي بَات سِيكھنے سَكھانے كَا اَجْر و ثَوَاب معلوم هِوَا۔ سنّتوں بھرا بيان كرنے يادرس دينے اور سننے والوں كے تِوَارے هِي نيارے هُو جائیں گے، اِنْ شَاءَ اللّٰهُ عَزَّ وَجَلَّ اُن كِي قَبْرِينِ اندر سے جَمَّكَ جَمَّكَ كر رہي هوں گي اور انھیں كسي قسم كا خوف محسوس نھیں هُوگا۔ اِنْفِرَادِي كُو شِشش كرتے هُوئے نِيكِي كِي دَعْوَت دينے والوں، مَدَنِي قافلے ميں سَفَر اور فِكْرِ مَدِينَة كر كے مَدَنِي اِنْعَامَات كا رسالہ روزانہ پُر كرنے كِي ترغيب دِلانے والوں اور سنّتوں بھَرے اِجْتِمَاع كِي دَعْوَت پيش كرنے والوں نِيْز مُبَلِّغِينَ كِي نِيكِي كِي دَعْوَت كُو سننے والوں كِي قُبُور بھي اِنْ شَاءَ اللّٰهُ عَزَّ وَجَلَّ

حُضُورِ مُفِيضِ النُّورِ صَلَّى اللّٰهُ تَعَالَى عَلَيْهِ وَآلِهِ وَسَلَّمَ كے نور كے صدقے نُوْر عَلِي نُوْر هوں گي۔

قبر ميں لہرائیں گے تا حشر چشمے نور كے

جلوہ فرما هُوگی جب طلعت رسول اللہ كِي (حدائق بخشش شريف ص ۱۵۲)

جَنّت ميں داخِله اور گزشتہ گناہوں كا كَفَّارَه

مِيْٹھے مِيْٹھے اسلامي بھائِيو! كتنے خوش نصيب هیں وه اسلامي بھائِي جو علم دين سِيكھنے كِي نِيّت سے مَدَنِي قافلوں ميں سَفَر كرتے هیں ان كِيلئے جَنّت ميں داخِله اور گزشتہ گناہوں كے كَفَّارے كِي بشارت هے۔ اس ضَمْن ميں دورِ وَايَات سنئے

اور جھومئے: {۱} حضرت سَيِّدُنَا ب وسعيد خدري

رَضِيَ اللهُ تَعَالَى عَنْهُ سے مروی ہے: مَنْ غَدَا وَرَأَا وَهُوَ فِي تَعْلِيمٍ دِينِهِ فَهُوَ فِي الْجَنَّةِ یعنی ”جو اپنے دین کا علم سیکھنے کیلئے صبح کو چلا یا شام کو چلا وہ جنتی ہے۔“ (حَلِيْمَةُ الْأَوْلِيَاءِ، ج ۷، ص ۲۹۵، التَّيْسِيْرُ بِشَرْحِ الْجَامِعِ الصَّغِيْرِ لِلْبُنَاوِي ج ۲ ص ۲۳۲) {۲} ”جو شخص علم کی طلب کرتا ہے، تو وہ اس کے گزشتہ گناہوں کا کفارہ ہو جاتا ہے۔“ (تَرْمِذِي ج ۲ ص ۲۹۲ حدیث ۲۶۵۷)

صَلُّوا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

حُصُولِ دُنْيَا كَيْ لَيْسَ سَفَرٌ۔۔۔

غور تو فرمائیے! لوگ آمدنی کی زیادتی کیلئے اپنے شہر سے دوسرے شہر، اپنے ملک سے دوسرے ملک جا پڑتے ہیں اور ماں باپ، بال بچوں وغیرہ سے برسوں دور پڑے رہتے ہیں۔ آہ! آج حُصُولِ دُنْيَا كَيْ خَاطِرُ أَكْثَرِ لَوْ كِ هِر طَرَحِ كِي قَرَبَانِيَا دِي رِي هِي مَكْرَاسِ قَدَرِ عَظِيْمِ الشَّانِ أَجْرٍ وَثَوَابِ كِي بِشَارَتُوں كِي بَاوْجُو دِرَاہِ خَدَا عَزَّوَجَلَّ مِيں چنڊ روز كِيلِيئِي بِي هِي مَدَنِي قَافِلِي مِيں سَفَرِ كَرْنِي كُو تِيَا رِ نِي هِيں هُوْتِي۔

اِيكِ طَرَفِ صَحَابِي كَا كَر دَا رِ دُوسَرِي طَرَفِ بِمِ غَفْلَتِ شِعَارِ

ذرا سوچئے تو سہی! صحابہ کرام عَلَيْهِمُ الرِّضْوَانُ نِي رَاہِ خَدَا كِي هِر سَفَرِ مِيں بڑھ چڑھ كَر حَصَّ لِيَا خَوَا هُو دِ شَمْنُوں كِي مَقَابِلِي مِيں قِتَالِ (يَعْنِي جَنگ) كَا مُعَا مَلِه هُو يَا عِلْمِ دِي نِ سِي كِهْنَا سَكِهْنَا مَقْصُودِ هُو۔ يِه اُنِي هِيں كِي قَرَبَانِيُوں كَا صَدَقَه هِي جُو آج دُنْيَا مِيں هِر طَرَفِ دِي نِ اِسْلَامِ كِي بِيَا رِي هِيں، بِي رِ حَالِ اِيكِ طَرَفِ تُو صَحَابِي كَرَامِ عَلَيْهِمُ الرِّضْوَانُ هِيں جِن كِي زَنْدِ كِيَاں اللهُ عَزَّوَجَلَّ كِي

دین کی سر بلندی کیلئے وقف تھیں اور دوسری طرف ہم غافل لوگ ہیں جن کے شب و
روز صرف اور صرف دنیا ہی کی ترقی کیلئے گویا وقف ہیں۔ آہ صد کروڑ آہ!

واعظِ قوم کی وہ پختہ خیالی نہ رہی! برقی طبعی نہ رہی، شعلہ مقالی نہ رہی
رہ گئی رسم اذال، روحِ بلائی نہ رہی فلسفہ رہ گیا، تلقینِ غزالی نہ رہی

مسجدیں مرثیہ خواں ہیں کہ نمازی نہ رہے
یعنی وہ صاحبِ اوصافِ حجازی نہ رہے

ہر مسلمان رگِ باطل کے لئے نشتر تھا اس کے آئینہ مہستی میں عمل جو ہر تھا
جو بھروسا تھا اسے توفیق پر تھا ہے تمہیں موت کا ڈر، اُس کو خدا کا ڈر تھا

باپ کا علم نہ بیٹے کو اگر آزر ہو!

پھر پسر قابلِ میراثِ پدر کیونکر ہو!

ہر کوئی مستِ مئے ذوقِ تنِ آسانی ہے کیسا بھائی! ترا اندازِ مسلمانی ہے؟
حیدری فقر ہے، نے دولتِ عثمانی ہے تم کو اسلاف سے کیا نسبتِ روحانی ہے؟

وہ زمانے میں معزز تھے مسلمان ہو کر

اور تم خوار ہوئے تارکِ قراں ہو کر

تم ہو آپس میں غضبناک، وہ آپس میں رحیم تم خطا کار و خطائیں، وہ خطا پوش و کریم

چاہتے سب ہیں کہ ہوں اوجِ شریاہِ مقیم پہلے ویسا کوئی پیدا تو کرے قلبِ سلیم

تختِ فَعْفُورِ بھی ان کا تھا سریر کے بھی

یوں ہی باتیں ہیں، کہ تم میں وہ حمیت ہے بھی؟

خودکشی شیوہ تمہارا، وہ غیور و خوددار
تم اُخوت سے گریزاں، وہ اُخوت پہ نثار
تم ہو گفتار سراپا، وہ سراپا کردار
تم ترستے ہو کلی کو، وہ گلستاں بکنار

اب تک یاد ہے قوموں کو حکایت اُن کی

نقش ہے صفحہ ہستی پہ صداقت اُن کی

مِثْلُ بُوْقِيدِہے عُغْجِے میں، پریشاں ہو جا
رِخْتِ بَرْدُوشِ ہواے چمنستاں ہو جا

ہے تنک مایہ، تو ڈرے سے بیاباں ہو جا
نعمہ موج سے ہنگامہ طوفاں ہو جا

قوتِ عشق سے ہر پست کو بالا کر دے

دہر میں اسم محمد (صلی اللہ تعالیٰ علیہ وسلم) سے اجالا کر دے

عقل ہے تیری سپر عشق ہے شمشیر تری!
مرے درویش! خلافت ہے جہا نگیر تری

ماہوا کے لئے آگ ہے تکبیر تری
تُو مسلمان ہے تقدیر ہے تدبیر تری

کی محمد (صلی اللہ تعالیٰ علیہ وسلم) سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

صَلُّوا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

جوشِ ایمانی کا ثبوت دیجئے

میٹھے میٹھے اسلامی بھائیو! آپ بھی ہمت کیجئے اور جوشِ ایمانی کا ثبوت دیتے

ہوئے اللہ عَزَّوَجَلَّ کے محبوب، دانائے غُیُوب، مُنَزَّلًا عَنِ الْغُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے جاں نثار صحابہ کرام عَلَيْهِمُ الرِّضْوَانُ کی قربانیوں کو عملی طور پر خراجِ تحسین پیش کرنے کیلئے مَدَنی قافلوں میں سفر کی نیت فرمائیے۔ اِنْ شَاءَ اللهُ عَزَّوَجَلَّ آپ کی راہوں میں کوئی کانٹے نہیں بچھائے گا، آپ پر پتھر او نہیں کیا جائے گا۔ آپ کی راہوں میں تو لوگ آنکھیں بچھائیں گے۔

لوٹنے رحمتیں قافلے میں چلو سیکھنے سنتیں قافلے میں چلو

قرض ہو گا ادا، آکے مانگو دعا پاؤ گے برکتیں قافلے میں چلو (وسائلِ بخشش ص ۶۰۹)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

داتا خُصْر کی طرف سے مدنی قافلے کی خیر خواہی

میٹھے میٹھے اسلامی بھائیو! مَدَنی قافلوں کے مسافروں پر جو کرم نوازیاں ہوتی ہیں اُن کی ایک جھلک آپ بھی ملاحظہ کیجئے اور پھر مَدَنی قافلے میں عاشقانِ رسول کے ساتھ سفر کیلئے کمر بستہ ہو جائیئے چنانچہ اسلامی بھائیوں کا بیان ہے کہ ہمارا مَدَنی قافلہ مرکز الاولیاء لاہور داتا دربار رَحْمَةُ اللهِ تَعَالَى عَلَيْهِ کی مسجد کے اندر تین دن کے لئے قیام پذیر تھا۔ ہم مَدَنی قافلے کے جدول کے مطابق سنتوں کی تربیت حاصل کر رہے تھے، دورانِ حلقہ ایک صاحب

تشریف لائے انہوں نے عاشقانِ رسول کے ساتھ بڑی مَحَبَّت کے ساتھ ملاقات کی پھر کہنے لگے، اَلْحَمْدُ لِلّٰہِ عَزَّوَجَلَّ آج رات میری قسمت کا ستارہ چمکا اور حُضُورِ داتا گنج بخش علی ہجویری رَحْمَةُ اللّٰہِ تَعَالٰی عَلَیْہِ مِجھ گنہگار کے خواب میں تشریف لائے اور کچھ اس طرح فرمایا: ”دعوتِ اسلامی کے مَدَنی قافلے والے عاشقانِ رسول تین دن کے لئے میری مسجد میں ٹھہرے ہوئے ہیں لہذا تم ان کے کھانے کا انتظام کرو۔“ لہذا میں مَدَنی قافلے والوں کی خیر خواہی کیلئے کھانا لایا ہوں آپ حضرات قبول فرمائیے۔

کیا غرض در در پھروں میں بھیک لینے کیلئے ہے سلامت آستانہ آپکا داتا پیا
 جھولیاں بھر بھر کے لے جاتے ہیں منگتے رات دن ہو مری امید کا گلشن ہر ادا تاپیا (وسائلِ بخشش ص ۵۰۷)

صَلُّوا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سننیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نُوشِ بزمِ جنت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے مَحَبَّت کی اُس نے مجھ سے مَحَبَّت کی اور جس نے مجھ سے مَحَبَّت کی وہ جنت میں میرے ساتھ ہوگا۔ (ابنِ عساکر ج ۹ ص ۳۲۳)

سینہ تری سنت کا مدینہ بنے آقا
 جنت میں پڑوسی مجھے تم اپنا بنانا
 صَلُّوا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

”قطعِ رحمی حرام ہے“ کے 13 حُرُوف کی نسبت سے صِلَةُ رَحْمِي كِے 13 مَدَنِي پھول

☆ فرمانِ الہی عَزَّوَجَلَّ: وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط (3)

ترجہ کنز الایمان: ”اور اللہ سے ڈرو، جس کے نام پر مانگتے ہو اور رشتوں کا لحاظ رکھو۔“ اس آیت مبارکہ کے تحت ”تفسیر مظہری“ میں ہے: یعنی تم قطعِ رحم (یعنی رشتے داروں سے تعلق توڑنے) سے بچو (4) ☆ 7 فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ {۱} جو اللہ اور قیامت پر ایمان رکھتا ہے اُسے چاہئے کہ صِلَةُ رَحْمِي کرے (5) {۲} قیامت کے دن اللہ عَزَّوَجَلَّ کے عَرْش کے سائے میں تین قسم کے لوگ ہوں گے، (ان میں سے ایک ہے) صِلَةُ رَحْمِي کرنے والا (6) {۳} رشتہ کاٹنے والا جنت میں نہیں جائے گا (7) {۴} لوگوں میں سے وہ شخص سب سے اچھا ہے جو کثرت سے قرآنِ کریم کی تلاوت کرے، زیادہ متقی ہو، سب سے زیادہ نیکی کا حکم دینے اور بُرائی سے منع کرنے والا ہو اور سب سے زیادہ صِلَةُ رَحْمِي (یعنی رشتے داروں کے ساتھ بچھرتاؤ) کرنے والا ہو (8) {۵} بے شک افضل ترین صدقہ وہ ہے جو دشمنی چھپانے والے رشتے دار پر کیا جائے (9) {۶} جس قوم میں قاطعِ رحم (یعنی رشتے داری توڑنے والا) ہو، اُس (قوم) پر کی رحمت کا نُزول نہیں ہوتا (10) {۷} جسے یہ پسند ہو کہ اُس کے لیے (جنت میں) محل بنایا جائے اور اُس کے دَرَجَاتِ بلند کیے جائیں، اُسے چاہیے کہ جو اُس پر ظلم کرے یہ اُسے مُعَاف

3- پ ۴، التَّسَاءَلُ: ۱

4- تفسیر مظہری ج ۲ ص ۳

5- بخاری ج ۴ ص ۱۳۶ حدیث ۶۱۳۸

6- ألفردوس بباثور الخطاب ج ۲ ص ۹۹ حدیث ۲۵۲۶

7- بخاری ج ۴ ص ۹۷ حدیث ۵۹۸۴

8- مُسْنَدُ إِمَامِ أَحْمَد ج ۱۰ ص ۴۰۲ حدیث ۲۷۵۰۴

9- ایضاً ج ۹ ص ۳۸ حدیث ۲۳۵۸۹

10- الْوَجْر ج ۲ ص ۱۵۳

کرے اور جو اُسے محروم کرے یہ اُسے عطا کرے اور جو اُس سے قَطْع تَعَلُّق کرے یہ اُس سے ناطہ (یعنی تَعَلُّق) جوڑے (الْمُسْتَدْرَك ج ۳ ص ۱۲ حدیث ۳۲۱۵) ☆ حضرت سیدنا فقیہ ابواللیث سمرقندی عَلَیْهِ رَحْمَةُ اللهِ الْوَالِی فرماتے ہیں، صَلَّه رَحْمٰی كَرْنِی كَ 10 فائده ین: اللهُ عَزَّ وَجَلَّ كِی رِضَا حَاصِل هُوتِی هَی، لُوكُوكِی خُوشِی كَا سَبَب هَی، فَرِشْتُوكُوكِی مَسْرُوتِی هُوتِی هَی، مَسْلَمَانُوكِی كِی طَرَفِی سَی اِس شَخْصِی كِی تَعْرِیْفِی هُوتِی هَی، شَیْطَانِ كُوكِی اِس سَی رَنْجِی پَیْنِجْتَا هَی، عُمُرُ بُڑھْتِی هَی، رِزْقِی مِی بَرَكْتِی هُوتِی هَی، فُوتِی هُوكِی جَانِی وَا لَی آبَا وَا جَدَا (یعنی مَسْلَمَانِ بَاپِی دَا دَا) خُوشِی هُوتَی هَی، اَپْسِی مِی مَحَبَّتِی بُڑھْتِی هَی، وَفَاتِی كَ بَعْدِ اِس كَی ثُوكِی مِی اِضَافَی هُوكِی جَا تَا هَی، كِیونكَه لُوكِی اِس كَی حَقِی مِی دَعَاَی خَیْرِی كَرْتَی هَی (تَنْبِیْهُ الغَافِلِیْنِ ص ۷۳) ☆ دَعُوتِی اِسْلَامِی كَی اِشَاعَتِی اِدَارَی مَكْتَبَةُ الْمَدِیْنَه كِی مَطْبُوعَی 1196 صَفْحَاتِی پَرِ مَشْتَمَلِی كِتَابِ، ”بَهَارِ شَرِیْعَتِی“ جِلْدِ 3 صَفْحَه 558 تا 560 پَرِ هَی: صَلَّه رَحْمٰی كَ لَی مَعْنِی رِشْتَه كُوكِی جُوكِی نَا هَی یعنی رِشْتَه وَا لُوكِی كَی سَا تَه نِیْكِی اُور سُلُوكِی كَرْنَا۔ سَارِی اُمَّتِی كَا اِس پَرِ اِتْفَاقِی هَی كَه صَلَّه رَحْمٰی ”وَاجِبِی“ هَی اُور قَطْعِی رَحْمٰی (یعنی رِشْتَه تُوڑْنَا) ”حَرَامِ“ هَی۔ جِن رِشْتَه وَا لُوكِی كَی سَا تَه صَلَّه (رَحْمٰی) وَاجِبِی هَی وَه كُوكِی هَی؟ بَعْضِی عُلَمَا نَی فَرَمَا یَا: وَه دُورِ رَحْمٰی مَحْرَمِی هَی اُور بَعْضِی نَی فَرَمَا یَا: اِس سَی مَرَادُ دُورِ رَحْمٰی هَی، مَحْرَمِی هُوكِی یَا نَه هُوكِی۔ اُور ظَا هِرِی هِی قَوْلِی دُومِی هَی، اِحَادِیْثِی مِی مُطْلَقًا (یعنی بَغِیْرِ كَسِی قَبْدِی كَی) رِشْتَه وَا لُوكِی كَی سَا تَه صَلَّه (یعنی سُلُوكِی) كَرْنِی كَا تَهْلُمِی آتَا هَی، قُرْآنِی مَجِیْدِی مِی مُطْلَقًا (یعنی بِلَا قَبْدِی) ذُوكِی الْقُرْبِی (یعنی قُرَابَتِی وَا لَی) فَرَمَا یَا كِیَا مَكْرَمِی

یہ بات ضرور ہے کہ رشتے میں چونکہ مختلف درجات ہیں (اسی طرح) صلہ رحمی (یعنی رشتے داروں سے حسن سلوک) کے درجات میں بھی تفاوت (یعنی فرق) ہوتا ہے۔ والدین کا مرتبہ سب سے بڑھ کر ہے، ان کے بعد ذورحم محرم کا، (یعنی وہ رشتے دار جن سے نسبی رشتہ ہونے کی وجہ سے نکاح ہمیشہ کیلئے حرام ہو) ان کے بعد بقیہ رشتے والوں کا علی قدر مراتب۔ (یعنی رشتے میں نزدیکی کی ترتیب کے مطابق) (ردالمحتار ج ۹ ص ۶۷۸) ☆ صلہ رحمی (یعنی رشتے داروں کے ساتھ سلوک) کی مختلف صورتیں ہیں، ان کو ہدیہ و تحفہ دینا اور اگر ان کو کسی بات میں تمہاری اعانت (یعنی امداد) درکار ہو تو اس کام میں ان کی مدد کرنا، انہیں سلام کرنا، ان کی ملاقات کو جانا، ان کے پاس اٹھنا بیٹھنا، ان سے بات چیت کرنا، ان کے ساتھ لطف و مہربانی سے پیش آنا (ذرا ج ص ۳۲۳) ☆ اگر یہ شخص پردیس میں ہے تو رشتے والوں کے پاس خط بھیجا کرے، ان سے خط و کتابت جاری رکھے تاکہ بے تعلقی پیدا نہ ہونے پائے اور ہو سکے تو وطن آئے اور رشتے داروں سے تعلقات تازہ کر لے، اس طرح کرنے سے مہبت میں اضافہ ہوگا۔ (ردالمحتار ج ۹ ص ۶۷۸) (فون یا انٹرنیٹ کے ذریعے بھی رابطے کی ترکیب مفید ہے) ☆ صلہ رحمی (رشتے داروں کے ساتھ اچھا سلوک) اسی کا نام نہیں کہ وہ سلوک کرے تو تم بھی کرو، یہ چیز تو حقیقت میں مکافاتہ یعنی ادلا بدلا کرنا ہے کہ اُس نے تمہارے پاس چیز بھیج دی تم نے اُس کے پاس بھیج دی، وہ تمہارے یہاں آیا تم اُس کے پاس چلے گئے۔ حقیقتاً صلہ رحمی (یعنی کابل درجے کا صلہ رحمی) یہ ہے کہ وہ کاٹے اور تم جوڑو، وہ تم سے جدا ہونا چاہتا ہے،

بے اعتنائی (بے-ع-تے-نائی-یعنی لاپرواہی) کرتا ہے اور تم اُس کے ساتھ رشتے کے حقوق کی مراعات (یعنی لحاظ و رعایت) کرو۔ (ایضاً)
 ہزاروں سنتیں سیکھنے کے لئے مکتبۃ المدینہ کی مطبوعہ دو کتب (۱) 312 صفحات پر مشتمل کتاب ”بہارِ شریعت“ حصہ 16 اور (۲) 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

لوٹنے رحمتیں قافلے میں چلو
 سیکھے سنتیں قافلے میں چلو
 ہوں گی حل مشکلیں قافلے میں چلو
 ختم ہوں شامیں قافلے میں چلو

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

مآخذ و مراجع

کتاب	مطبوعہ	کتاب	مطبوعہ
قرآن مجید	مکتبۃ المدینہ باب المدینہ کراچی	تنبیہ الغافلین	دارالکتب العربیہ بیروت
تفسیر مظہری	کونینہ	الزواجر	دار المعرفہ بیروت
بخاری	دارالکتب العلمیہ بیروت	سعادة الدارين	دارالکتب العلمیہ بیروت
ترمذی	دار الفکر بیروت	التبئیر	مکتبۃ الامام الشافعی عرب
مسند امام احمد	دار الفکر بیروت	درر	باب المدینہ کراچی
المستدرک	دار المعرفہ بیروت	رد المحتار	دار المعرفہ بیروت
حلیۃ الاولیاء	دارالکتب العلمیہ بیروت	زلف و زنجیر	شعبہ برادرزمر مرکز الاولیاء لاہور
ابن عساکر	دار الفکر بیروت	حدائق بخشش شریف	مکتبۃ المدینہ باب المدینہ کراچی
الفردوس بماثور الخطاب	دارالکتب العلمیہ بیروت	وسائل بخشش	مکتبۃ المدینہ باب المدینہ کراچی
اسد الغابۃ	دار احیاء التراث العربیہ بیروت	☆☆☆	☆☆☆